

## Paġna ewlenija &gt; Leġiżlazzjoni u każistika &gt; Leġiżlazzjoni nazżjonali

Jekk jogħġbok innota li l-verżjoni bil-lingwa oriġinali ta' din il-paġna [fr](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Franċiż

Swipe to change

## Leġiżlazzjoni nazżjonali

Lussemburgu

F'din is-sezzjoni ssibu deskrizzjoni qasira tad-diversi sorsi tal-liġi fil-Lussemburgu.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kumentwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-InglijżKroatit-Taljanil-Latvjanil-Litwanil-

Ungerizil-Olandiżil-Pollakkil-Portugiżir-Rumenis-Slovakkis-Slovenil-Finlandiżil-Isvediż

## Sorsi tal-liġi

## Ġerarkija ta' regoli

L-espressjoni "sorsi tal-liġi" toħloq immaġni: hija tfakkar it-tnebbit u l-oriġni tal-liġi.

Illum il-ġurnata, wieħed jista' jikkunsidra **I-Kostituzzjoni** u **I-Istatuti** bħala s-sorsi prinċipali tal-liġi.

## II-Kostituzzjoni Lussemburgiża

L-ewwel Kostituzzjoni Lussemburgiża għet abbozzata fl-1841, jiġifieri sentejn wara l-indipendenza tal-Lussemburgu fl-1839, u mbagħad segwita bil-Kostituzzjoni tal-1848 u tal-1856.

Il-Kostituzzjoni Lussemburgiża preżenti ilha mis-17 ta' Ottubru 1868. It-test tal-Kostituzzjoni preżenti għe rivedut kemm-il darba minn dakinhar.

Il-Kostituzzjoni Lussemburgiża hija **kostituzzjoni miktuba** ta' tip riġidu. Minħabba n-natura fundamentali tagħha, il-Kostituzzjoni tibqa' mogħnija b'ħafna iktar stabbiltà mil-liġi ordinarja.Il-Kostituzzjoni preżenti hija magħmula minn **121 artikolu, maqsuma fi tlettax-il kapitolu**. Fihom hemm deskritti l-bażijiet li jiffurmaw l-Istat, il-garanzija tad-drittijiet u l-libertajiet taċ-ċittadini u l-organizzazzjoni tas-setgħat pubbliċi.

Kapitolu I: Fuq l-Istat, it-territorju tiegħu u fuq il-Gran Duka

Kapitolu II: Fuq il-libertajiet pubbliċi u fuq id-drittijiet fundamentali

Kapitolu III: Fuq is-Setgħa sovrana

Kapitolu IV: Fuq il-Kamra tad-Deputati

Kapitolu V: Fuq il-Gvern tal-Gran Dukat

Kapitolu V a: Fuq il-Kunsill tal-Istat

Kapitolu VI: Fuq il-Gustizzja

Kapitolu VII: Fuq il-Forzi pubbliċi

Kapitolu VIII: Fuq il-Finanzi

Kapitolu IX: Fuq il-Komuni

Kapitolu X: Fuq l-Istituzzjonijiet pubbliċi

Kapitolu XI: Dispożizzjonijiet ġenerali

Kapitolu XII: Dispożizzjonijiet tranżitorji u supplimentari

## II-liġi bħala sors tad-dritt

## Is-sistema leġiżlattiva

Fis-sistema leġiżlattiva tal-Gran Dukat tal-Lussemburgu, **l-inizjattiva għal xi liġi** tista' tiġi mill-**Kamra tad-deputati** jew mill-**gvern**.Id-dritt tal-inizjattiva tal-gvern jissejjaħ "inizjattiva governattiva" u jitwettag permezz tal-prezentazzjoni ta' "**abbozzi ta' liġi**".Id-dritt tal-inizjattiva tal-Kamra tad-deputati jissejjaħ "inizjattiva parlamentari" u jitwettag permezz tal-prezentazzjoni ta' "**proposti ta' liġi**".Sussegwentement, dawn l-abbozzi jew proposti ta' liġi jiġu pprezentati biex tingħata opinjoni mill-istanzi kkonċernati (il-kmamar professjonali), iżda fuq kollox biex tingħata l-opinjoni mill-**Kunsill tal-Istat**. Wara li tasal l-opinjoni tal-Kunsill tal-Istat, l-abbozz jew il-proposta ta' liġi tintbagħat lill-Kamra tad-deputati.Fis-sistema unikamerali Lussemburgiża, il-Kamra tad-deputati jkollha tiddeċiedi, wara l-vot fuq l-abbozz, għat-tieni darba fuq it-test kollu wara perijodu ta' mill-inqas 3 xhur, sakemm il-Kamra u l-Kunsill tal-Istat ma jiddeċiedux, kull wieħed għalih, li dan it-tieni vot tal-Kamra jista' ma jittehidx. Il-liġi li fuqha jkun ittiegħed vot definittiv mill-Kamra tad-deputati tista' tkun kompletata biss wara l-promulgazzjoni mill-Gran Duka u l-**pubblikazzjoni tagħha fil-Ġurnal Uffiċjali tal-Lussemburgu, Memorjal**.

## Is-sistema regolamentari

Skont l-Artikolu 2 tal-Att tat-12 ta' Lulju 1996 dwar ir-riforma fil-Kunsill tal-Istat, ebda **abbozz ta' regolament** adottat biex jimplementa l-liġijiet u t-trattati ma jista' jiġi pprezentat lill-Gran Duka ħlief wara li l-**Kunsill tal-Istat** ikun ta l-**opinjoni** tiegħu.

Il-Gvern jista' madankollu jidderoga minn din ir-regola ġenerali f'każijiet ta' urġenza (li għandhom jiġu evalwati mill-Gran Duka abbażi ta' rapport debitament motivat mill-ministru promotur) u b'hekk ikun eżentat milli jitlob il-opinjoni tal-Kunsill tal-Istat. L-użu tal-proċedura ta' urġenza hija madankollu intiża li tkun limitata għal każijiet eċċezzjonali.

Barra minn hekk, jekk xi att parlamentari jeżiġi formalment li l-Kunsill tal-Istat jintalab jagħti l-opinjoni tiegħu fuq regolamenti adottati biex jimplementaw dik il-liġi, hemmhekk il-proċedura ta' urġenza ma tista' tintuza qatt. Dan japplika ukoll għall-emendi għal abbozz ta' regolamenti li fuqu l-Kunsill tal-Istat jkun diġà ta opinjoni.

L-istess bħalma jiġri fil-każ tal-atti parlamentari, il-Kunsill tal-Istat jagħti l-opinjoni tiegħu fuq abbozzi ta' regolamenti fil-forma ta' **rapport motivat** li jkun fih kunsiderazzjonijiet ġenerali, analiżi tat-test tal-abbozz u, jekk ikun il-każ, kontroproposta.

L-analiżi tal-Kunsill tal-Istat tirrigwarda s-sustanza u l-forma tal-abbozzi tar-regolamenti kif ukoll fuq il-konformità tal-istess regolamenti mar-regoli tad-dritt superjuri.

#### **Il-bażijiet tad-dejta ġuridika**

Is-sit [Légilux](#) huwa l-portal ġuridiku tal-Gvern tal-Gran Dukat tal-Lussemburgu fuq l-internet.

Dan jippermetti aċċess għal-leġiżlazzjoni Lussemburġiża, kemm fil-forma ta' plain text tal-Memorjal A, kif ukoll fil-forma ta' testi konsolidati, li jinsabu fil-parti l-kbira tagħhom f'Kodiċijiet u f'Ġabriet ta' Leġiżlazzjoni.

Is-sit huwa maqsum fi tliet partijiet prinċipali, jiġifieri:

Iż-**Żona Leġiżlattiva** tiġbor il-pubblikazzjonijiet li jikkonċernaw il-leġiżlazzjoni Lussemburġiża, u diversi pubblikazzjonijiet kif ukoll testi konsolidati.

Iż-**Żona Amministrattiva** tiġbor il-pubblikazzjonijiet magħrufa bħala "amministrattivi". Dawn huma prinċipalment il-ġabriet tal-Memorjal B, kif ukoll l-Anwarju Uffiċjali tal-Amministrazzjoni u tal-Leġiżlazzjoni.

Iż-**Żona tal-Kumpanniji u Assoċjazzjonijiet** tiġbor il-ġabriet tal-Memorjal Ċ, pubblikazzjonijiet li jikkonċernaw is-soċjetajiet kummerċjali u l-assocjazzjonijiet u l-fondazzjonijiet bla skop ta' qligħ.

#### **L-aċċess għall-bażijiet tad-dejta huwa bla ħlas?**

Iva, l-aċċess għall-bażijiet tad-dejta huwa **bla ħlas**.

#### **Links relatati**

[Sit Légilux](#)

[Ministeru tal-Ġustizzja](#)

L-aħħar aġġornament: 20/12/2018

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.